

307. Il-Viċi Prim Ministru u Ministru għall-Ġustizzja u l-Intern jipproponi din ir-Riżoluzzjoni:-

Illi minkejja kull provvedimenti oħra fl-Ordnijiet Permanenti tal-Kamra u riżoluzzjonijiet oħra approvati mill-Kamra, dan li ġej għandu jirregola l-proċedura dwar l-Estimi Ġenerali ta' l-Ispiza għas-sena 2008 u dwar l-Estimi Supplimentari ta' l-Ispiza għas-sena 2007.

A. Provvedimenti Ġenerali

1. Illi jkunu jistgħu jittiehdu aktar minn seba' seduti għall-konsiderazzjoni ta' l-Estimi Ġenerali fil-Kumitat ta' Provvista (Ordni Permanenti Nru 71 (3) (ċ)).

2. Illi l-Kamra tista' tiltaqa' fil-ghodu fid-9.00 a.m., u fil-ghaxija fis-6.00 p.m. fl-istess jum.

3. Illi matul il-jiem tad-dibattiti dwar l-Estimi Ġenerali 2008, kif ukoll fil-jiem tal-Kumitat ta' Provvista għall-Estimi Ġenerali 2008, u l-Estimi Supplimentari għas-sena 2007, il-ħin li fih għandha tiltaqa' l-Kamra hu kif ġej:

(i) Hlief kif imsemmi fil-paragrafi (iii), (iv) u (v) hawn taħt, jekk il-Kamra tiltaqa' fil-ghodu, il-ħin li fih għandha tiltaqa' l-Kamra għandu jkun fid-9.00 a.m. u x-xogħol finanzjarju m'għandux jieħu aktar minn tliet sigħat, imma mistoqsijiet jistgħu jiġu magħmula lill-Ministri sa mhux aktar tard mid-9.30 a.m. u l-ħin ta' l-Agġornament ma jittehidx.

(ii) Hlief kif imsemmi fil-paragrafi (iii), (iv) u (v) hawn taħt, jekk il-Kamra tiltaqa' fil-ghaxija, il-ħin li fih għandha tiltaqa' l-Kamra għandu jkun fis-6.00 p.m. u x-xogħol finanzjarju ma għandux jieħu aktar minn tliet sigħat, imma mistoqsijiet jistgħu jiġu magħmula lill-Ministri sa mhux aktar tard mis-6.30 p.m. u l-ħin ta' l-Agġornament ma jittehidx.

(iii) Fil-ġranet imħollija għad-diskussjoni u approvazzjoni tar-riżoluzzjonijiet tal-Ministeru ta' l-Edukazzjoni, Żgħażaġh u Impieg, tal-Ministeru għat-Turiżmu u Kultura, tal-Ministeru għall-Kompetittivita' u Komunikazzjoni, tal-Ministeru għall-Investment, Industrija u Teknoloġija ta' l-Informazzjoni u tal-Ministeru għall-Affarjiet Barranin, ix-xogħol finanzjarju ma għandux jieħu aktar minn tliet sigħat u nofs u l-ħin tal-mistoqsijiet u l-ħin ta' l-Agġornament ma jittehidx.

(iv) Fil-ġranet imħollija għad-diskussjoni u approvazzjoni tar-riżoluzzjonijiet tal-Ministeru tal-Ġustizzja u l-Intern, tal-Ministeru għall-Affarjiet Rurali u Ambjent u tal-Ministeru tal-Familja u Solidarjeta' Soċjali, ix-xogħol finanzjarju ma għandux jieħu aktar minn erba' sigħat u l-ħin tal-mistoqsijiet u l-ħin ta' l-Agġornament ma jittehidx.

(v) Id-diskussjoni u approvazzjoni tar-riżoluzzjonijiet ta' l-Uffiċċju tal-Prim Ministru għandu jinqasam fuq żewġ seduti b'mod li x-xogħol finanzjarju ma għandux jieħu aktar minn erba' sigħat fl-ewwel seduta u tliet sigħat u nofs fit-tieni seduta, u l-ħin tal-mistoqsijiet u l-ħin ta' l-Agġornament taż-żewġ seduti ma jittehidx.

4. Illi l-hin li jittiehed għal xi sospensjoni waqt id-diskussjonijiet kollha fuq l-Estimi Ġenerali 2008, Kumitat ta' Provvista, Estimi Supplimentari 2007, kif ukoll waqt iż-żewġ approprjazzjonijiet, għandu jiżdied mal-hin stabbilit għall-interruzzjoni tax-xogħol.

5. Illi l-Kamra tista' tiltaqa' wkoll il-Ħamis, il-Ġimgħa, u s-Sibt, kemm fil-ghodu u fil-ghaxija fl-istess jum.

6. Illi meta l-Kamra tiltaqa' nhar ta' Ħamis, kemm fil-ghodu fid-9.00 a.m., u fil-ghaxija fis-6.00 p.m., isir biss xogħol tal-Gvern.

7. Illi fis-seduti kollha li għandhom x'jaqsmu ma' l-Estimi Ġenerali 2008 jew l-Estimi Supplimentari 2007, jista' jsir xogħol ieħor tal-Gvern, inklużi mozzjonijiet u rizzoluzzjonijiet, kif ikun jidher fuq l-Aġenda, wara li jispicča x-xogħol finanzjarju fil-hin ta' l-interruzzjoni tax-xogħol u wara li jgħaddi x-xogħol kollu li jkun jidher fuq l-Aġenda, jitressaq l-Agġornament u l-hin ta' l-Agġornament ma jittehidx.

B. Estimi Ġenerali 2008

1. Illi jkun hemm żewġ seduti fuq il-mozzjoni biex il-Kamra tmur f'Kumitat ta' Provvista għas-sena 2008; u l-ewwel seduta minn dawn tkun għall-Oppożizzjoni, waqt li t-tieni waħda tkun għall-Gvern; u ż-żewġ seduti jkunu eżenti mil-limiti ta' hin għad-diskorsi (Ordni Permanenti Nru. 49). Il-hin ta' l-interruzzjoni tax-xogħol ta' dawn iż-żewġ seduti jkun fil-11.30 a.m. jekk il-Kamra tiltaqa' fil-ghodu u fit-8.30 p.m. jekk tiltaqa' fil-ghaxija u l-ewwel votazzjoni tittiehed hames minuti wara li tintalab, waqt li l-votazzjonijiet l-oħra kollha li jistgħu jintalbu jittiehdu immedjatement wara. Il-hin ta' l-Agġornament ta' dawn is-Seduti ma jittehidx.

2. Illi fis-seduti mħollija għall-Kumitat ta' Provvista għas-sena 2008, il-hin ta' l-interruzzjoni tax-xogħol, rigward ix-xogħol finanzjarju jkun fin-12.30 p.m. kull meta l-Kamra tiltaqa' fil-ghodu u fid-9.30 p.m. kull meta l-Kamra tiltaqa' fil-ghaxija; u li f'dawn is-seduti l-hin ta' l-Agġornament ma jittehidx.

B'dan illi fis-seduti mħollija għad-diskussjoni tar-rizzoluzzjonijiet tal-Ministeru tal-Ġustizzja u l-Intern, tal-Ministeru għall-Affarjiet Rurali u Ambjent u tal-Ministeru tal-Familja u Solidarjeta' Soċjali, il-hin ta' l-interruzzjoni tax-xogħol jiżdied b'nofs siegħa.

B'dan ukoll illi fl-ewwel seduta mħollija għad-diskussjoni tar-rizzoluzzjonijiet ta' l-Uffiċċju tal-Prim Ministru, il-hin ta' l-interruzzjoni tax-xogħol jiżdied b'nofs siegħa.

3. Illi fil-jiem tal-Kumitat ta' Provvista:-

(i) Kull Ministru jressaq ir-Rizzoluzzjonijiet tiegħu fil-Kumitat fil-bidu tad-diskussjoni dwarhom; u mbagħad il-hin disponibbli għad-diskussjoni jinqasam indaqs bejn Gvern u Oppożizzjoni bl-aħhar nofs għall-Gvern;

(ii) Fil-hin ta' l-interruzzjoni tax-xogħol finanzjarju, il-President tal-Kumitat iqiegħed għall-vot mingħajr diskussjoni l-mistoqsija fuq il-voti ta' l-estimi kif jidher fuq l-Aġenda, u fuq l-emendi li jista' jkun hemm għalihom:

Izda Ministru jista' jressaq emendi li jitqieghdu għall-vot mingħajr diskussjoni; u Ministru jista' wkoll jitlob il-konsiderazzjoni mill-ġdid fil-Kumitat dwar emendi proposti minnu, u f'dan il-każ dawn l-emendi jitqieghdu għall-vot mingħajr diskussjoni;

(iii) Il-votazzjonijiet kollha li jistgħu jintalbu jittiehdu x'hin tispicċa d-diskussjoni; u l-ewwel votazzjoni tittiehed hames minuti wara li tintalab fil-hin ta' l-interruzzjoni tax-xogħol, waqt li l-votazzjonijiet l-oħra, jekk ikun hemm, jittiehdu immedjatament warajha.

4. Illi l-voti fil-Kumitat ta' Provvista jistgħu jittiehdu għad-diskussjoni mhux fl-ordni u fid-dati kif jidhru hawn taht u iktar minn voti ta' Ministeru wiehed jistgħu jiġu diskussi f'seduta waħda.

5. Illi matul il-perjodu li fih ikunu qed isiru s-seduti kollha li għandhom x'jaqsmu ma' l-Estimi Ġenerali 2008 jew l-Estimi Supplimentari 2007, il-Kamra tista' tiltaqa' wkoll biex isir xogħol ieħor tal-Gvern, inklużi mozzjonijiet u riżoluzzjonijiet, kif ikun jidher fuq l-Aġenda.

DISKORS BUDGET

It-Tnejn, 15 ta' Ottubru, 2007

Fis-6.30 p.m.

RISPOSTA MILL-KAP TA' L-OPPOŻIZZJONI

It-Tnejn, 22 ta' Ottubru, 2007

Fis-6.30 p.m.

RISPOSTA MILL-PRIM MINISTRU

L-Erbgħa, 24 ta' Ottubru, 2007

Fis-6.30 p.m.

L-EWWEL JUM

MINISTERU TAL-ĠUSTIZZJA U L-INTERN

Il-Hamis, 25 ta' Ottubru, 2007

Fid-9.00 a.m.

IT-TIENI JUM

MINISTERU TA' L-EDUKAZZJONI, ŻGHAŻAĠH U IMPIEG

Il-Hamis, 25 ta' Ottubru, 2007

Fis-6.00 p.m.

IT-TIELET JUM

MINISTERU GHALL-AFFARIJIET RURALI U L-AMBJENT

Il-Ġimgħa, 26 ta' Ottubru, 2007

Fid-9.00 a.m.

IR-RABA' JUM

MINISTERU GHALL-KOMPETITTIVITA' U KOMUNIKAZZJONI

Il-Ġimgħa, 26 ta' Ottubru, 2007

Fis-6.00 p.m.

IL-HAMES JUM

MINISTERU GHALL-FAMILJA U SOLIDARJETA' SOĊJALI

It-Tnejn, 29 ta' Ottubru, 2007

Fid-9.00 a.m.

IS-SITT JUM

MINISTERU GHAR-RIŻORSI U L-INFRASTRUTTURA

It-Tnejn, 29 ta' Ottubru, 2007

Fis-6.30 p.m.

IS-SEBA' JUM

MINISTERU GHAL GHAWDEX

It-Tlieta, 30 ta' Ottubru, 2007

Fid-9.30 a.m.

IT-TMIEN JUM

MINISTERU GHALL-AFFARIJIET BARRANIN

It-Tlieta, 30 ta' Ottubru, 2007

Fis-6.00 p.m.

ID-DISA' JUM

MINISTERU GHAT-TURIŻMU U KULTURA

L-Erbgha, 31 ta' Ottubru, 2007

Fid-9.00 a.m.

L-GHAXAR JUM

MINISTERU TAS-SAHHA, TA' L-ANZJANI U KURA FIL-KOMUNITA'

L-Erbgha, 31 ta' Ottubru, 2007

Fis-6.30 p.m.

IL-HDAX-IL JUM

**MINISTERU GHALL-INVESTIMENT, INDUSTRIJA U TEKNOLOĠIJA TA' L-
INFORMAZZJONI**

Il-Hamis, 1 ta' Novembru, 2007

Fid-9.00 a.m.

IT-TNAX-IL JUM

MINISTERU GHALL-IŻVILUPP URBAN U TOROQ

Il-Hamis, 1 ta' Novembru, 2007

Fis-6.30 p.m.

IT-TLETTAX-IL JUM

UFFIĊĊJU TAL-PRIM MINISTRU

Il-Ġimgħa, 2 ta' Novembru, 2007

Fid-9.00 a.m.

U

Fis-6.00 p.m.

L-ERBATAAX-IL JUM

APPROPRJAZZJONI

Il-Ġimgħa, 2 ta' Novembru, 2007

Fid-9.30 p.m.

9.10.2007